

अर्थसंकल्पिय योजना संनियंत्रण प्रणाली
विकसित करण्यासाठी कार्यगट गठित
करण्याबाबत...

महाराष्ट्र शासन
नियोजन विभाग,

शासन निर्णय क्रमांक: माविका २०१५/प्र.क्र. ४९/का. १४१८.

मंत्रालय, मुंबई ४०० ०३२,

दिनांक: १ ऑगस्ट, २०१५.

प्रस्तावना:

मा. मंत्री (नियोजन) यांनी त्यांच्या सन २०१५ च्या अर्थसंकल्पिय भाषणात योजनांसाठी उपलब्ध करून देण्यात आलेल्या निधीचा विनियोग योग्य प्रकारे होण्यासाठी तसेच योजनांवर योग्य देखरेख करण्यासाठी एव्हिडेंस बेस्ड फोटोग्राफीद्वारे (Evidence Based Photography) मंत्रालयातून नियंत्रण करण्याच्या दृष्टीने मंत्रालयीन स्तरावर स्वतंत्र कक्ष स्थापन करण्यात येईल अशी घोषणा केली. त्या अनुषंगाने मा. मंत्री(वित्त व नियोजन) यांच्या अध्यक्षतेखाली दि. १४ जुलै, २०१५ रोजी बैठक संपन्न झाली. सदर बैठकीत अर्थसंकल्पिय योजनांसाठी संनियंत्रण प्रणाली विकसित करण्यासाठी कार्यगट गठित करण्याबाबत निर्णय घेण्यात आला.

२. त्या अनुषंगाने राज्यात राबविण्यात येत असलेल्या विविध योजनांचे संनियंत्रण प्रणाली विकसित करण्यासाठी कार्यगट गठित करण्याची बाब शासनाच्या विचाराधीन होती.

शासन निर्णय:

३. अर्थसंकल्पिय योजनांसाठी संनियंत्रण प्रणाली विकसित करण्यासाठी अपर मुख्य सचिव (नियोजन) यांच्या अध्यक्षतेखाली खालीलप्रमाणे कार्यगट गठित करण्यात येत आहे. सदर कार्यगटाची रचना खालीलप्रमाणे राहिल.

१) अपर मुख्य सचिव (नियोजन)	..	अध्यक्ष
२) प्रधान सचिव,(व्यय)वित्त विभाग	..	सदस्य
३) प्रधान सचिव (वित्तीय सुधारणा) वित्त विभाग	..	सदस्य
४) संचालक, लेखा व कोषागारे संचालनालय,मुंबई	..	सदस्य
५) संचालक, MRSAC, नागपूर	..	सदस्य
६) उप महासंचालक, नॅशनल इन्फोर्मेटीक्स सेंटर, पुणे	..	सदस्य
७) सह सचिव/उप सचिव, नियोजन	..	सदस्य सचिव

या व्यतिरिक्त आवश्यकतेनुसार विविध क्षेत्रातील तज्ञ/सल्लागार तसेच संबंधित विभागाचे अधिकारी यांना बैठकीस निमंत्रित करण्यात येईल.

४. सदर कार्यगटाची कार्यकक्षा खालीलप्रमाणे राहिल :-

ज्या योजनांसाठी शासनातर्फे वित्त पुरवठा केला जातो, त्या योजनांवर योग्य देखरेख करण्यासाठी एव्हिडेंस बेस्ड फोटोग्राफीद्वारे (Evidence Based Photography) मंत्रालयातून नियंत्रण करण्याच्या दृष्टीने मंत्रालयीन स्तरावर स्वतंत्र कक्ष स्थापन करण्याबाबत अभ्यास करून शासनाला शिफारसी करणे.

५. कार्यगट त्यांचा अहवाल शासनाला पुढील २ महिन्यात सादर करतील .

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०८०११०३२५९४६१६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(कि. व. वाहुल)

शासनाचे उप सचिव

प्रति,

- १) मा. राज्यपाल, महाराष्ट्र राज्य, यांचे सचिव
- २) मा. मुख्यमंत्री, महाराष्ट्र राज्य, यांचे प्रधान सचिव
- ३) मा. मंत्री(वित्त व नियोजन), महाराष्ट्र राज्य, यांचे सचिव
- ४) मा. मुख्य सचिव, महाराष्ट्र शासन
- ५) अपर मुख्य सचिव/प्रधान सचिव/सचिव, सर्व मंत्रालयीन विभाग
- ६) विभागीय आयुक्त , (सर्व)
- ७) जिल्हाधिकारी , (सर्व)
- ८) संचालक, महाराष्ट्र सुदूर संवेदन उपयोजन केंद्र, व्हीएनआयटी कॉलेज परिसर, दक्षिणअंबाझरी रोड, नागपूर-४४००००१.
- ९) जिल्हा परिषदांचे मुख्य कार्यकारी अधिकारी ,(सर्व)
- १०) संचालक, लेखा व कोषागारे संचालनालय, मुंबई
- ११) उप महासंचालक, नॅशनल इन्फोर्मेटिक्स सेंटर, पुणे
- १२) संचालक ,अर्थ व सांख्यिकी संचालनालय, मुंबई,
- १३) उपायुक्त (नियोजन), विभागीय आयुक्त कार्यालय,(सर्व)
- १४) जिल्हा नियोजन अधिकारी, जिल्हाधिकारी कार्यालय (सर्व)
- १५) अपर मुख्य सचिव (नियोजन) यांचे वरिष्ठ स्वीय सहाय्यक
- १६) नियोजन विभागातील सर्व सह सचिव/ उप सचिव/ अवर सचिव
- १७) निवड नस्ती (का.१४१८), नियोजन विभाग